

“ మధురమైన పిల్లలారా - మీరు మనుష్య మాత్రులందరి కళ్యాణకారులు, మీరు అనేకమందికి కళ్యాణము చేయాలి. అశరీరులుగా ఆయ్యే అభ్యాసముతో పాటు సేవ కూడా తప్పకుండా చేయాలి ”

ప్రశ్న:- ఏ విషయంలో బాబా కూడా డ్రామాలోని నిర్ణయము అంటూ మౌనం వహిస్తారు?
సమా:- ఏ పిల్లలైతే చాలా కాలము వరకు తండ్రి పాలన తీసుకున్న తర్వాత కూడా మళ్ళీ మాయకు వశమైపోయి వివాహము చేసుకొని ఎక్కడ నుండి ఎక్కడకో వెళ్ళిపోతారో, ఆశ్చర్యము కలుగునట్లు పారిపోతారో, వారిని చూసి తండ్రి డ్రామాలోని నిర్ణయము అని మౌనము వహిస్తారు. ఈ విఘ్నాలు కూడా యజ్ఞములో పడ్తాయని తండ్రికి తెలుసు. పిల్లలు ఎక్కడా ఎవ్వరి నామ-రూపాలలో చిక్కుకోరాదనే చింత బాబాకు ఉంటుంది. మాయ చాలా విఘ్నాలను కలిగిస్తుంది. కావున - “ పిల్లలూ, మీరు మాయను చూసి భయపడకండి ” తండ్రి స్మృతి ద్వారా విజయులుగా అవ్వాలని తండ్రి సలహానిస్తున్నారు.

ఓంశాంతి. మేము తండ్రి మరియు దాదాల సన్నుతములో కూర్చొని ఉన్నామని మధురాతి మధురమైన పిల్లలకు తెలుసు. ఇక్కడ ప్రతి విషయము కొత్తది. శ్రీమతముననుసరించి ఒక్క తండ్రిని మాత్రమే స్మృతి చేయాలి. తండ్రి దాదా(బ్రహ్మ) తనువు ద్వారా శ్రీమతమును ఇస్తారు. క్షణ-క్షణము పిల్లలకు “మన్మథాభవ” అనగా తండ్రిని స్మృతి చేయండి అప్రమత్తము చేయడం జరుగుతుంది. ఈ దాదాను స్మృతి చేయకండి. దాదా ఆత్మ కూడా తండ్రిని స్మృతి చేస్తుంది. కావున మీరు కూడా వారినే స్మృతి చేయాలి. ఆత్మలైన మీరు అశరీరులు. నేను కూడా అశరీరినే. కేవలం మిమ్ములను ఈ తనువు ద్వారా చదివిస్తున్నాను. వీరెవ్వరూ సర్వశక్తివంతులు కారు. తండ్రి ఒక్కరే సర్వశక్తివంతులు. భలే మీరు విశ్వానికి యజమానులుగా అవుతారు. కానీ మిమ్ములను సర్వశక్తివంతులని అనరు. సర్వశక్తివంతుని ద్వారా మీరు రావణుని పై విజయాన్ని పొంది మళ్ళీ మీ రాజ్య పదవిని తీసుకుంటారు. మీ తండ్రినైన నన్ను స్మృతి చేయండి అని తండ్రి ఆజ్ఞాపిస్తున్నారు. మీరు వ్యక్తము ఆదిమధ్యాంతాల రహస్యాన్ని అర్థము చేసుకున్నారు. ఇప్పుడు మీరు ఎంత వివేకవంతులుగా అయ్యారు! అనగా మీ బుద్ధిలో జ్ఞానము ఉంది! ఈ జ్ఞానము ద్వారా మీకు చాలా ఉన్నతమైన పదవి లభిస్తుంది. నరుని నుండి నారాయణునిగా అవుతారు. ఇది రాజయోగాన్ని నేర్పించే చదువు. కల్పక్రితము కూడా మీరు ఈ చదువును చదివారు. లక్ష్మము మరియు ఉద్ధేశ్యము మీ ముందు నిల్చి ఉంది(లక్ష్మినారాయణుల చిత్రము). ఆ తర్వాత ఎవరు ఎంత పురుషార్థము చేస్తే అంత! పురుషార్థము చాలా చేయాలి. ఇది చాలా సులభము కూడా. తమ ఇంటిని తెలుసుకోవడం అంత కష్టమైన విషయమేమీ కాదు. ఆత్మలైన మనము అశరీరులము. శాంతిధామములో ఉంటాము. అక్కడ మన:శాంతి మొదలైన మాటలు ఎప్పుడూ అనరు. నిజానికి మనస్సుకు శాంతి అని అనడం కూడా తప్పు. మనసు అయితే గుర్రము వంటిది. ఎప్పటివరకైతే ఆత్మతో పాటు శరీరము ఉంటుందో అప్పటివరకు మనస్సు శాంతమవ్వజాలదు. కర్మలైతే చేయాల్సిందే. అల్పకాలిక శాంతి రాత్రి నిదురలో కలుగుతుంది. ఆత్మ కర్మేంద్రియాలతో పని

చేస్తూ, పని చేస్తూ అలసిపోయినప్పుడు అశరీరిగా అయిపోతుంది. నాకు నిదుర వస్తోంది. నేను అలసిపోయాను..... అని ఆత్మ అంటుంది. అప్పుడు ఆత్మ అశరీరిగా అయిపోతుంది. ఇప్పుడు తండ్రిని స్మృతి చేయాలి. తద్వారా వికర్మలు వినాశనమౌతాయి. నిదురించుట ద్వారా వికర్మలేవీ వినాశనమవ్వవు. ఇప్పుడు తండ్రిని స్మృతి చేసేందుకు పురుషార్థము చేయాలి. ఈ పురుషార్థము చాలా అవసరము. ఘడియ-ఘడియ నన్ను స్మృతి చేయండి అని తండ్రి చెప్తారు. ఎవరు ఎంతగా సేవ చేస్తారో అంతగా తమ ప్రజలనే తయారు చేసుకుంటారు. లెక్కలేనంతమంది ప్రజలను తయారు చేసుకోవాలి. అనేకమందికి కళ్యాణకారులుగా అవ్వాలి. మీరు మనుష్య మాత్రులందరి కళ్యాణకారులు. రావణ రాజ్యములో ఎవ్వరూ ఎవరి కళ్యాణమూ చేయరు. మనుష్యులు దాన-పుణ్యాలు చేసినప్పుడు తాము మంచి కర్మలను చేస్తున్నామని భావిస్తారు. ఉదాహరణానికి ఈ యుద్ధము ద్వారా వైంకుంఠ ద్వారాలు తెరుచుకుంటాయని మీరు అంటారు. ఇది చాలా మంచి యుద్ధము. బ్రాహ్మణులైన మీరు ఇప్పుడు జ్ఞానయుక్త ఆత్మలుగా అయ్యారు. ఎవరిలోనైతే పంచ వికారాలు ప్రవేశించి ఉంటాయో వారు దేవతలుగా ఎలా అవ్వగలరు? నరుని నుండి నారాయణునిగా అయ్యేందుకు బాగా కష్టపడాలి. అనంతమైన పురుషార్థము చేయాలి. ఇటువంటి ఉన్నత పదవిని తండ్రి తప్ప ఇంకెవ్వరూ ప్రాప్తి చేయించలేరు. ఎవ్వరూ రాజయోగాన్ని నేర్పించలేరు. మీకు లక్ష్మీనారాయణుల జీవితచరిత్ర కూడా తెలుసు. వారు ఈ రాజ్యాన్ని ఎలా తీసుకున్నారు, ఎక్కడి నుండి తీసుకున్నారు ఎవరి పై విజయాన్ని పొందారో మీరు అందరికీ అర్థము చేయిస్తారు. ఇప్పుడు రాజయోగము నేర్చుకుని మేము లక్ష్మీ నారాయణుల వలె తయారౌతున్నామని, స్వయం భగవంతుడే నరుని నుండి నారాయణునిగా అయ్యే చదువును చదివిస్తారని మీరు అందరికీ అర్థం చేయిస్తారు. కనుక పిల్లలైన మీకు చాలా నష్టం ఉండాలి.

ఈ బ్రాహ్మణ ధర్మాన్ని పరమపిత పరమాత్మయే స్థాపన చేస్తారని తండ్రి అర్థం చేయించారు. ఇప్పుడు బ్రాహ్మణ ధర్మము ఎక్కడ ఉంటుంది? సత్యయుగములో ఉంటుందా? అక్కడ ఉండదు. తప్పకుండా ఇక్కడే ఉంటుంది. ప్రజాపిత కూడా ఇక్కడే ఉన్నారు. తండ్రి బ్రాహ్మణ ధర్మాన్ని స్థాపించారు, బ్రాహ్మ ముఖవంశావళి రచించారు. నేను అనేక జన్మల అంత్యములో సాధారణ మనుష్య తనువులో ప్రవేశిస్తానని వారు స్వయంగా చెప్తున్నారు. అతనికి తన జన్మలను గూర్చి తెలియదు. బ్రహ్మను ఇక్కడ ఎందుకు ఉంచారని అడుగుతారు. అరే! ప్రజాపిత అయితే ఇక్కడే ఉండాలి కదా. సూక్ష్మవతన వాసి దేవత(బ్రహ్మ) ఇక్కడెలా ఉంటారని భావిస్తారు. ప్రజాపిత బ్రహ్మ 84 జన్మల రహస్యాన్ని తండ్రి కూర్చొని అర్థం చేయిస్తారు. ఇది అతని అంతిమ జన్మ. ఇందులోనే రావలసి పడ్తుంది. ఎవరైతే ఆదిలో ఉంటారో, వారే అంత్యములో ఉంటారు. ఈ రహస్యాలన్నీ తండ్రియే అర్థము చేయిస్తారు. ఈ చిత్రాలను కూడా శివబాబా దివ్య దృష్టినిచ్చి పిల్లలతో తయారు చేయించారు. కల్పము 5 వేల సంవత్సరాలని నిరూపించి తెలపాలని బాబా ఆదేశమునిచ్చారు. ఈ స్వర్గ, నరకాల చిత్రాన్ని బాబా తయారు చేయించారు. పరమపిత పరమాత్మ చదివించారని గీతలో వ్రాయలేదు. చూడండి - అర్థము చేయించడంలో ఎంతగా కష్టపడవలసి ఉంటుంది! రోజురోజుకు వివరంగా అర్థము చేయించడం జరుగుతూ ఉంటుంది. కల్ప పూర్వము ఏ సమయములో ఏదైతే అర్థము చేయించారో, ఏది జరిగిందో అదే సమయములో ఇప్పుడు కూడా అర్థము చేయిస్తారు. ఆత్మనైన నాలో ఏ పాత్ర అయితే రచింపబడి

ఉందో అది పునరావృతమౌతుంది. ఇది పతిత ప్రపంచమని మీరు అర్థము చేసుకున్నారు. ఇది అందరి అంతిమ జన్మ ఇప్పుడు నాటకము పూర్తవుతుంది లేకపోతే సత్యయుగము నుండి దైవీ ధర్మము ఎలా స్థాపించబడుతుంది? సత్యయుగములో ఒక్క అద్వైత దేవీ దేవతా ధర్మము మాత్రమే ఉంటుంది. ఈ సమయములో మీది బ్రాహ్మణ ధర్మము. విరాట రూప రహస్యాన్ని కూడా బాబా అర్థము చేయించారు. బ్రాహ్మణులు అనగా పిలక(శిఖ). మళ్ళీ బ్రాహ్మణులే దేవతలుగా అవుతారు. శివబాబా బ్రాహ్మణ ధర్మాన్ని రచిస్తారని మనుష్యులకు ఏ మాత్రమూ తెలియదు. ఇప్పుడు మీరు బదిలీ అవుతారు. శూద్రుల నుండి బ్రాహ్మణులుగా అవుతారు. క్రింద నుండి ఆకాశములోకి వెళ్ళిపోతారు. ఆత్మలు ఇప్పుడిక ఇంటికి వెళ్ళాలి.

మనుష్యులు దేవీల మందిరాలకు వెళ్ళినప్పుడు వారికి జగదంబ ఎవరో తెలియదు. ఆమె కూడా బ్రాహ్మణీయే. మీరు కూడా బ్రాహ్మణీలే. జగదంబ మరియు జగత్పితలు కూడా ఉన్నారు. ఎవరు ఎవరికి పూజారులుగా ఉంటారో, వారు వారి మందిరాలను తయారు చేస్తారు. జగదాంబ ఎవరు అన్న జ్ఞానము ఏ మాత్రమూ లేదు. ఆమె ఇప్పుడు జ్ఞానజ్ఞానేశ్వరి, తానే మళ్ళీ రాజరాజేశ్వరిగా అవుతుంది. దేవీలకు చాలా పూజలు జరుగుతాయి. సత్యయుగములో లక్ష్మీనారాయణులు ఉంటారు. త్రేతా యుగములో సీతా-రాములు ఉంటారు. మిగిలినవన్నీ ఈ సమయములోని చిత్రాలే. అనేక చిత్రాలు ఉన్నాయి. అనేక మందిరాలు నిర్మించారు. బ్రహ్మ-సరస్వతులు బ్రాహ్మణ బ్రాహ్మణీలని మీకు తెలుసు. లక్ష్మీని బ్రాహ్మణి అని అనరు. తాను దేవత. బ్రాహ్మణిగా ఉన్నప్పుడు మనోకామనలన్నీ 21జన్మల వరకు పూర్ణము చేస్తుంది. లక్ష్మిగా అయినప్పుడు తన స్థాయి(గ్రేడ్) తగ్గిపోతుంది. ఇప్పుడు మీరు ఈశ్వరీయ సంతానము. ఇప్పుడు మీ స్థాయి ఉన్నతమైనది. ఈ విషయాలను మనుష్యమాత్రులెవ్వరూ అర్థము చేసుకోలేరు. మీరు బ్రాహ్మణ కుల భూషణులు. ఇప్పుడు మీరు ఈశ్వరునికి చెందినవారిగా అయ్యారు. మళ్ళీ దేవతా కులములోకి వెళ్తారు. ఈ సంగమ యుగము కళ్యాణకాలి సమయము. తండ్రి భారతదేశాన్ని స్వర్గంగా తయారు చేస్తారు. భారతదేశమే ప్రాచీన కాలములో స్వర్గముగా ఉండేది కానీ ఇది ఎవరి బుద్ధిలోనూ కూర్చోదు. భారతవాసులకిది తెలుస్తే మేము స్వర్గానికి అధికారులుగా ఉండేవారమని సంతోషిస్తారు. ఎవరైనా మరణిస్తే స్వర్గస్థులయ్యారని అంటారు. స్వర్గస్థాపకులైన తండ్రియే స్వర్గాన్ని తయారు చేస్తారు. మూలవతనమైతే ఉండనే ఉంది. దానిని స్థాపించారని అనరు. ధర్మ స్థాపన జరుగుతుంది. అది ఆత్మల ఇల్లు. అది ఈ సమయములో ఖాళీ అవుతుంది. మళ్ళీ నంబరువారుగా అందరూ వెళ్తారు. ఇతరులకు అర్థము చేయించేందుకు ఇది పిల్లల బుద్ధిలో కూర్చోబెట్టాలి. ధర్మ స్థాపనార్థము ఏ ఆత్మలైతే వస్తారో వారు మళ్ళీ సత్యో, రజో, తమోలలోకి వస్తారు. ఇప్పుడు మీరు పైకి వెళ్ళాలి. మీరు పైకి ఎక్కేకళలో ఉన్నారు. ఆత్మిక బ్రాహ్మణులైన మీరు ముఖవంశావళి వారు, వారు కుఖవంశావళి. దైహిక బ్రాహ్మణులు. వారు దైహికమైన(భౌతిక) తీర్థయాత్రలు చేయిస్తారు. కథలు వినిపిస్తారు. బ్రాహ్మణులైన మీరు సృష్టి ఆదిమధ్యాంతాల రహస్యాన్ని అర్థం చేయిస్తారు. దైహిక బ్రాహ్మణులు కూడా ఇక్కడికి వస్తారు. సత్యమైన బ్రాహ్మణులు తప్పకుండా వీరేనని వారికి అర్థమైనప్పుడు తాము ఇంతకాలము అసత్యమైన కథలను వినిపిస్తూ వచ్చామని అర్థము చేసుకుంటారు. వారి చంకలో శాస్త్రాలు ఉంటాయి. మీ బుద్ధిలో జ్ఞానము ఉంటుంది. వారు శాస్త్రాలను చదివి వినిపిస్తారు. మీ బుద్ధిలో, తండ్రి బుద్ధిలో ఉన్న విధముగా జ్ఞానము ఉంది. బాబా సత్, చిత్ ఆనంద స్వరూపులు,

బీజరూపులు అంతేకాక నిరాకారులు. మీరు కూడా బుద్ధిలో జ్ఞానాన్ని ధారణ చేయాలి. జ్ఞానము కష్టమైనదేమీ కాదు. కేవలం గమనమివ్వాలి. అలాగని ఇల్లు-వాకిళ్లను వదలాల్సిన అవసరము కూడా లేదు. ఏవో కొన్ని కారణాల వలన అలా జరుగుతుంది. ఉదాహరణానికి కూతురికి వివాహము చేసుకోవాలని లేకపోతే, తండ్రి కొడుతుంటే, మైనర్ గా ఉన్న కారణంగా పారిపోలేదు. యుక్త వయస్కులైతే వచ్చి శరణు తీసుకుంటారు. నేను నీ శరణు వేడుకుంటున్నానని పాడ్తారు కదా! ఎందుకంటే రావణ రాజ్యంలో చాలా దుఃఖితులుగా ఉన్నారు. మళ్ళీ తండ్రి నుండి వారసత్వాన్ని పొందుతారు. ఉదాహరణానికి ఎవరినైనా తన పతి బాగా కొడ్తూ ఉంటే దీనికన్నా వెళ్లి బాబా శరణు తీసుకుంటే మంచిదని భావిస్తారు. కానీ ఇల్లు-వాకిళ్లను వదలడం అంత సులువైన విషయమేమీ కాదు. ఎంతో కష్టపడవలసి ఉంటుంది. సన్యాసులు భలే సన్యసించినా, బంధు-మిత్రులను మర్చిపోరు. చాలామంది తిరిగి వచ్చేస్తారు కూడా. ఇందులో శ్రమ ఉంది. బ్రహ్మతత్వముతో యోగము అంత త్వరగా లగ్నమవ్వదు. పాత ప్రపంచము, పాత సంబంధాలు ఉన్నాయని ఇక్కడ మీకు తెలుసు. దేహ సహితంగా అన్నింటినీ వదిలేయాలి. అందుకే మీకు ఈ పాత ప్రపంచము పై వైరాగ్యము కలుగుతుంది. పాత శరీరము పై కూడా మీకు వైరాగ్యము ఉంది. ఇది అనంతమైన వైరాగ్యము, వారిది హద్దులోని రజోగుణి వైరాగ్యము. ఇది అనంతమైన సత్యోప్రధాన వైరాగ్యము. ప్రపంచాన్ని వదలరు. మీరు పాత ప్రపంచము నుండి కొత్త ప్రపంచములోకి వెళ్లేందుకు పురుషార్థము చేస్తారు. కొత్త ప్రపంచములోకి వెళ్లి సుఖాన్ని అనుభవించాలని వారు భావించరు. ఈ సుఖము మీ కొరతే. వారిది రజోప్రధాన సన్యాసము. మీది సత్యోప్రధాన సన్యాసము. పిల్లలు సత్యోప్రధానంగా అవ్వాలి. యోగము ద్వారా మలినాలు భస్మమైపోతాయి. అందుకే దీనిని యోగాగ్ని అని అంటారు. స్మృతి అగ్ని అను పదము శోభించదు. కావున యోగాగ్ని అని అంటారు. దాని ద్వారా వికర్షలు భస్మమవుతాయి. ఇది చాలా సహజమైన విషయము. కానీ పిల్లలు క్షణ-క్షణము “మేము” మర్చిపోతున్నాము బాబా అని అంటారు. పిల్లలూ! దేహి-అభిమానులుగా అవ్వండి అని బాబా అంటారు. సత్యయుగము నుండి త్రేతా యుగము వరకు మీరు ఆత్మాభిమానులుగా ఉంటారు. అర్ధకల్పము మీరు ఆత్మాభిమానులుగా, అర్ధకల్పము దేహాభిమానులుగా అయ్యారు. కావున ఇప్పుడు ఆత్మాభిమానులగా అయ్యేందుకు కష్టమనిపిస్తుంది. సత్యయుగములో మేము ఒక శరీరాన్ని వదిలి ఇంకొక శరీరాన్ని ధరిస్తామని భావిస్తారు. సర్వము ఉదాహరణ ఉంది కదా! ఇది మీ కొరతే. సన్యాసులు జ్యోతిని జ్యోతిలో కలుపుకోవాలని అనుకుంటారు. తాము వచ్చి మళ్ళీ కొత్త శరీరాన్ని ధరించాలని వారికి తెలియదు. ఈ వృద్ధ శరీరాన్ని వదిలి వెళ్లి కొత్త శరీరాన్ని ధరిస్తామని మీకు తెలుసు. పాత వస్త్రాన్ని వదిలి వేయాలనిపిస్తుంది. తాబేలు ఉదాహరణ కూడా మీ కొరతే. కర్తలాచరిస్తూ తండ్రిని స్మృతి చేస్తూ ఉండండి. వారే సద్గతిదాత. సద్గతిదాత ఒక్క శివబాబా తప్ప ఇంకెవ్వరూ కాదు. ఆత్మలైన మీరంతా శివబాబా పిల్లలు. అలాగే మళ్ళీ ప్రజాపిత బ్రహ్మ సంతానము కూడా. మొదట మీరు బ్రాహ్మణులు. మళ్ళీ వృక్షము వృద్ధి చెందుతుంది. ఇది వైరేణీ ధర్మాల వృక్షము. మొదట దేవీ దేవతా ధర్మము ఉంటుంది. ఆ తర్వాత ఇస్లాములు, బౌద్ధులు,..... అలా వృక్షము వృద్ధి చెందుతూ ఉంటుంది. శాఖోపశాఖలు వెలువడుతూ ఉంటాయి. కొత్తవి వెలువడినప్పుడు వాటి మహిమ జరుగుతుంది. ఆ తర్వాత శక్తి తగ్గిపోతూ ఉంటుంది. మీరు చాలా శక్తివంతులు. మీరు విశ్వానికి యజమానులుగా అవుతారు. అక్కడ మినిష్టర్లు మొదలైన వారెవ్వరూ ఉండరు.

రాజు ఆజ్ఞ నడుస్తుంది. ద్వాపర యుగము నుండి మంత్రులు ఉంటారు. ఇప్పుడు రాజు-రాణులెవ్వరూ లేరు. ఇది కూడా శ్రామాలో రచింపబడింది. భారతఖండము స్వర్గముగా ఉండేది. ఇప్పుడు నరకముగా ఉంది. నరకము కూడా మొదట సత్యప్రధానంగా ఉండేది. ఇప్పుడు అది కూడా తమోప్రధానంగా ఉంది. దీనిని రౌరవ నరకము అని అంటారు. నేను ఎంత కష్టపడవలసి ఉంటుంది. పిల్లలు గూండాల (రాడీల) చేతిలో ఎక్కడ పడ్డారో అని నాకెంత చింత ఉంటుంది? ప్రపంచము ఎంతో అశుద్ధంగా ఉంది. సెంటర్లకు చెడ్డవారు కూడా వస్తారు. నామ-రూపాలలో చిక్కుకుంటారు. యజ్ఞములో అనేక ప్రకారాల విఘ్నాలు కూడా వస్తాయి. మాయ కూడా విఘ్నాలను కలిగిస్తుంది. మళ్ళీ చాలా గుటకలు మింగుతారు. అయినా బాబాను స్మృతి చేయవలసి ఉంటుంది. యుద్ధ మైదానములో నిల్చిని పోరాడాలి. భయపడరాదు. చాలామంది పారిపోతారు. ఎన్నో సంవత్సరాలు ఉండి పాలన తీసుకొని తర్వాత వివాహము చేసుకొని ఎక్కడికో వెళ్లిపోయారు. ఆశ్చర్యపడే విధంగా విడాకులిచ్చి పారిపోతారు. అయినా శ్రామా నిర్ణయము అని అంటూ బాబా మౌనము వహిస్తారు. సేవలో ఉండేవారికి సంతోషము చాలా ఎక్కువగా ఉంటుంది. అచ్చా! మంచిది.

మధురాతి మధురమైన అపూర్వమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మూర్నింగ్

ఆత్మిక పిల్లలకు ఆత్మిక తండ్రినమస్తే.

భారత కొరక ముఖ్యసారము:-

1. బాబా శరణులోకి వచ్చేందుకు బుద్ధి ద్వారా అనంతమైన సన్యాసము చేయాలి. పాత ప్రపంచాన్ని దేహాన్ని మరచి ఆత్మాభిమానులుగా ఉండేందుకు కృషి చేయాలి.
2. బ్రాహ్మణులైన మేము సర్వుల మనోకామనలను పూర్తి చేసేవారము అనే నషాలో ఉండాలి.

వరదానము :- “లైటు స్వరూప స్మృతి ద్వారా వ్యర్థమనే భావన నుండి తేలికగా

ఉండే తీవ్ర పురుషార్థ భవ ”

ఎవరైతే తమ లైటు స్వరూప స్మృతిలో ఉంటారో, వారిలో వ్యర్థాన్ని సమర్థంగా పరివర్తన చేసే శక్తి ఉంటుంది. వారు వ్యర్థ సమయాన్ని, వ్యర్థ సాంగత్యాన్ని, వ్యర్థ వాతావరణాన్ని సులభంగా పరివర్తన చేసి డబల్ లైట్ గా ఉంటారు. జత-జతలో బ్రాహ్మణ పరివారము సంబంధములోనూ, సేవా సంబంధములోనూ తేలికగా ఉంటారు. వారి సంబంధము ఏ విధమైన పాత సంస్కారముతో గానీ, ప్రపంచముతో గానీ ఉండదు. ఏ దేహధారి వ్యక్తి వైపు గానీ, వస్తువు వైపు గానీ వారు ఆకర్షింపబడలేరు. ఇటువంటి తీవ్ర పురుషార్థము చేయు పిల్లలు సహజంగానే ఫలిస్తా స్థితిని ప్రాప్తి చేసుకుంటారు.

సగ్లగ్న్ :- “ చింతలేని చక్రవర్తిగా అవ్వాలంటే మీ శరీరము, మనస్సు, ధనాలను

ప్రభువుకు సమర్పించండి ”